



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 59 राँची, रविवार, 4 पौष, 1938 (श०)
25 दिसम्बर, 2016 (ई०)

कार्मिक, प्रशासनिक सुधार तथा राजभाषा विभाग ।

संकल्प

25 नवम्बर, 2016

संख्या-5/आरोप-1-67/2016 का. 9985-- चूँकि झारखण्ड के राज्यपाल को यह विश्वास करने का कारण है कि श्री खाखा सुशील कुमार, झा०प्र०से० (चतुर्थ बैच, गृह जिला-लोहरदगा), के विरुद्ध प्रखण्ड विकास पदाधिकारी, चुरचूर, हजारीबाग के पद पर कार्यावधि में इंदिरा आवास योजना एवं मनरेगा के क्रियान्वयन में शिथिलता बरतने, कार्य में अभिरुचि नहीं लेने एवं उच्चाधिकारियों के आदेश की अवहेलना बरतने संबंधी आरोप, जैसा कि ग्रामीण विकास विभाग, झारखण्ड का पत्रांक-3025, दिनांक 13 जून, 2016 के माध्यम से प्राप्त उपायुक्त, हजारीबाग के पत्रांक-1038/जि०ग्रा०, दिनांक 6 मई, 2016 द्वारा संलग्न प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः श्री कुमार के विरुद्ध प्रपत्र- ‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17(2) के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री कुमार को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।
4. श्री कुमार द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।
5. श्री कुमार के विरुद्ध विभागीय कार्यवाही के संचालन हेतु निदेशक, लेखा प्रशासन एवं स्वनियोजन, जिला विकास अभिकरण, हजारीबाग को उपस्थापन पदाधिकारी नामित किया जाता है ।
6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

दिलीप तिर्की,

सरकार के उप सचिव ।
